




ທະນາຄານການຄ້າຕ່າງປະເທດລາວ ມະຫາຊົນ

ບົດສະຫຼຸບການເຄື່ອນໄຫວທຸລະກິດ ປະຈຳ 06 ເດືອນຕົ້ນປີ 2020



I. ສະພາບລວມຂອງ ທຄຕລ

1. ວິໄສທັດ

ທຄຕລ ໄດ້ຮັບການປັບປຸງວິໄສທັດຂອງຕົນຄືນໃໝ່ ເພື່ອປະກອບເຂົ້າໃນການພັດທະນາວຽກງານຂອງຕົນໃຫ້ ບັນລຸຕາມເປົ້າໝາຍ ແລະ ວັດຖຸປະສົງຄື: “ ເປັນທະນາຄານທີ່ເຂັ້ມແຂງ ທັນສະໄໝ ກ້າວສູ່ມາດຕະຖານສາກົນ”.

2. ພາລະກິດ

ເພື່ອເຮັດໃຫ້ ທຄຕລ ກາຍເປັນທະນາຄານທີ່ເຂັ້ມແຂງ ທັນສະໄໝ ແລະ ກ້າວສູ່ມາດຕະຖານສາກົນ, ພາລະກິດ ທີ່ສໍາຄັນຂອງ ທຄຕລ ມີຄື: ພັດທະນາລະບົບບໍລິຫານອົງກອນທີ່ເຂັ້ມແຂງ ເນັ້ນການປັບປຸງທຸລະກິດທະນາຄານໃຫ້ ແທດເໝາະກັບສະພາບການປ່ຽນແປງໃນໄລຍະໃໝ່ ຖືເອົາການສ້າງວັດທະນະທໍາຄຸ້ມຄອງບໍລິຫານຄວາມສ່ຽງໃຫ້ ເຂັ້ມແຂງ ແລະ ສອດ ຄ່ອງຕາມຫຼັກການ Basel II, ຍົກສູງປະສິດທິພາບການດໍາເນີນທຸລະກິດ, ສ້າງ ແລະ ພັດທະນາ ລະບົບຂໍ້ມູນຂ່າວສານບໍລິ ຫານທີ່ມີສັກກາຍະພາບ, ຄົບຖ້ວນ, ຖືກຕ້ອງ ແລະ ທັນເວລາ, ໄດ້ມາດຕະຖານສາກົນ ທາງ ດ້ານລະບົບລາຍງານ, ນໍາໃຊ້ລະບົບເທັກໂນໂລຊີທີ່ທັນສະໄໝ ແລະ ຍົກລະດັບຄວາມຮູ້, ຄວາມຊ່ຽວຊານສະເພາະດ້ານ ໃຫ້ເທົ່າທຽມກັບພາກພື້ນ ແລະ ສາກົນ.

❖ ແຜນງານ ແລະ ໂຄງການ 2020

ໃນການສືບຕໍ່ຈັດຕັ້ງຜັນຂະຫຍາຍພາລະກິດໄລຍະຍາວ ທຄຕລ ເພື່ອຮອງຮັບໃນການປັບປຸງບໍລິຫານ ພັດທະນາ ລະ ບົບການຄຸ້ມຄອງບໍລິຫານ 2020 ບັນດາວຽກງານຕົ້ນຕໍແມ່ນຍັງສືບຕໍ່ແຜນງານ 6 ແຜນງານຫຼັກ (ຮັກສາເດີມ); 29 ໂຄງ ການໃຫຍ່ ແຜນວຽກ. ຍິນີ້ໄດ້ຮັບເອົາແຜນວຽກຍ່ອຍຂອງແຕ່ລະພາກສ່ວນເຂົ້າມາເພີ່ມຈໍານວນ 229 ແຜນວຽກ

ບັນດາໂຄງການຂອງແຕ່ລະແຜນງານມີຄື :

- ພັດທະນາການຄຸ້ມຄອງບໍລິຫານໃຫ້ໄດ້ມາດຕະຖານສາກົນ: 1 ໂຄງການ ແລະ ມີ 1 ແຜນວຽກ.
- ສ້າງລະບົບຄຸ້ມຄອງຄວາມສ່ຽງ ແລະ ປະຕິບັດຫຼັກການ ບາເຊວ II ລວມມີ: 4 ໂຄງການ ແລະ ມີ 35 ແຜນ ວຽກ.
- ສ້າງລະບົບຂໍ້ມູນເພື່ອການບໍລິຫານ: 5 ໂຄງການ ມີ 43 ແຜນວຽກ.
- ການພັດທະນາ ແລະ ຄຸ້ມຄອງລະບົບໄອທີ ມີ: 5 ໂຄງການ ແລະ ມີ 17 ແຜນວຽກ.
- ການບໍລິຫານ ແລະ ພັດທະນາ ບຸກຄະລາກອນ ລວມມີ: 4 ໂຄງການ ແລະ ມີ 40 ແຜນວຽກ.

- ພັດທະນາການບໍລິຫານການເງິນ, ການບໍລິການທີ່ທັນສະໄໝ ແລະ ປະສິດທິພາບການດຳເນີນທຸລະກິດໃຫ້ສູງຂຶ້ນ : ມີ 10 ໂຄງການ ແລະ ມີ 93 ແຜນວຽກ.

II. ຖານະການເງິນ ແລະ ຜົນດຳເນີນງານ

1. ເສດຖະກິດມະຫາພາກ ສ ປ ປ ລາວ ແລະ ແນວໂນ້ມ ໃນປີ 2020

ສຳລັບປີ 2020, ເສດຖະກິດຂອງລາວຄາດວ່າຈະຂະຫຍາຍໂຕຊຳລົງ ໃນລະດັບ 3,3%¹ ໂດຍຫຼຸດເປົ້າໝາຍທີ່ລັດຖະບານຄາດຄະເນໄວ້ໃນຕົ້ນປີທີ່ລະດັບ 6,5%, ເຊິ່ງສາເຫດກໍ່ຍ້ອນການແຜ່ລະບາດຂອງພະຍາດ COVID-19 ສິ່ງຜົນໃຫ້ການສ້າງລາຍຮັບຂອງຫົວໜ່ວຍທຸລະກິດຫຼາຍແຫ່ງອາດບໍ່ໄດ້ຕາມແຜນເນື່ອງຈາກບໍ່ສາມາດດຳເນີນທຸລະກິດໄດ້ເຕັມສ່ວນ ໂດຍສະເພາະທຸລະກິດທີ່ຕິດຜັນກັບຂະແໜງບໍລິການ, ການສົ່ງອອກ, ການທ່ອງທ່ຽວ, ທີ່ຝັກອາໄສ ແລະ ຮ້ານອາຫານ. ເຖິງຢ່າງໃດກໍ່ຕາມ, ເສດຖະກິດ ສປປ ລາວ ປະເມີນໂດຍ ອົງການ IMF ຄາດວ່າຈະຂະຫຍາຍໂຕພຽງ 0,7% ແລະ ທະນາຄານໂລກຄາດຄະເນການຂະໂຕຂອງເສດຖະກິດລາວ 1% ເຊິ່ງຖ້າສະຖານະການຍັງບໍ່ຜ່ອນຄາຍເສດຖະກິດລາວອາດຈະຖົດຖອຍເຖິງ -1,8%².

ເພື່ອເປັນການຫຼຸດຜ່ອນຜົນກະທົບຂອງພະຍາດ COVID-19 ຕໍ່ລະບົບເສດຖະກິດ ແລະ ສັງຄົມໃນ ສປປ ລາວ, ລັດຖະບານໄດ້ກຳນົດນະໂຍບາຍ ແລະ ມາດຕະການເສດຖະກິດ³ ເຊັ່ນ: ການຍົກເວັ້ນການເກັບອາກອນເງິນເດືອນຂອງຜູ້ອອກແຮງງານ ທີ່ມີລາຍໄດ້ 5 ລ້ານກີບລົງມາເປັນເວລາ 3 ເດືອນ; ການເລື່ອນເວລາໃນການແຈ້ງ & ຊຳລະອາກອນ; ຍົກເວັ້ນອາກອນລາຍໄດ້ໃຫ້ຈຸນລະວິສາຫະກິດ; ແຈ້ງການເລື່ອນການຊຳລະຄ່າທຳນຽມທາງ; ການເລື່ອນຈ່າຍໂຄງການກໍ່ສ້າງ ແລະ ສ້ອມແປງຜືນຖານໂຄງລ່າງທີ່ເປັນໂຄງການໃຫຍ່ໃນແຜນການລົງທຶນ ປີ 2020; ນອກຈາກນັ້ນ, ລັດຖະບານຍັງໄດ້ກຳນົດນະໂຍບາຍເງິນຕາ ເຊັ່ນ: 1) ໃຫ້ ທະນາຄານທຸລະກິດ ແລະ ສະຖາບັນການເງິນເລື່ອນເວລາຊຳລະໜີ້ຕົ້ນທຶນ ແລະ ດອກເບ້ຍ, ປັບຫຼຸດອັດຕາດອກເບ້ຍ ແລະ ຄ່າທຳນຽມລູກໜີ້, 2) ສະໜອງເງິນກູ້ບ້ວງໃໝ່ໃຫ້ລູກໜີ້ ແລະ ຜູ້ທີ່ໄດ້ຮັບຜົນກະທົບ ເຊິ່ງທະນາຄານທີ່ປະຕິບັດມາດຕະການດັ່ງກ່າວຈະໄດ້ຮັບນະໂຍບາຍຜ່ອນຜົນການປະຕິບັດລະບຽບການຈັດຊື້ໜີ້ ແລະ ການຫັກເງິນແຮໜີ້ທີ່ຖືກຈັດຊື້; 3) ນະໂຍບາຍຫຼຸດອັດຕາດອກເບ້ຍນະໂຍບາຍຜືນຖານ 1% ແລະ ຫຼຸດອັດຕາເງິນແຮຝາກບັງຄັບ 1% ສຳລັບເງິນກີບ, 2% ສຳລັບເງິນຕາຕ່າງປະເທດ.

¹ ອີງຕາມບົດລາຍງານຂອງສະຖາບັນຄົ້ນຄວ້າເສດຖະກິດແຫ່ງຊາດ ສະບັບເລກທີ 005/ສຄສຊ ນະຄອນຫຼວງວຽງຈັນ 19/04/2020

² ບົດລາຍງານຂອງທະນາຄານໂລກ <https://www.worldbank.org/en/country/la/publication/covid-19-to-impact-lao-pdr-growth-debt-in-2020-new-world-bank-report>

³ ຂໍ້ຕົກລົງວ່າດ້ວຍການກຳນົດນະໂຍບາຍ ແລະ ມາດຕະການເພື່ອຫຼຸດຜ່ອນຜົນກະທົບຈາກການລະບາດຂອງພະຍາດ COVID-19 ສະບັບເລກທີ 31/ນຍ ລົງວັນທີ 02.04.2020

³ ບົດລາຍງານຂອງທະນາຄານໂລກ <https://www.worldbank.org/en/country/la/publication/covid-19-to-impact-lao-pdr-growth-debt-in-2020-new-world-bank-report>

³ ອີງໃສ່ບົດປະເມີນສະພາບເສດຖະກິດມະຫາພາກຂອງ ສປປ ລາວ 6 ເດືອນຕົ້ນປີ 2020 ໃນໄລຍະການແຜ່ລະບາດຂອງພະຍາດ COVID-

ນອກຈາກນະໂຍບາຍທີ່ກ່າວມາຂ້າງເທິງແລ້ວ, ລັດຖະບານຍັງໄດ້ກຳນົດມາດຕະການຜ່ອນຄາຍອອກເປັນແຕ່ລະ ໄລຍະ ເພື່ອເຮັດໃຫ້ສະພາບເສດຖະກິດມີການຜື່ນໂຕເທື່ອລະກ້າວ, ເຊິ່ງແນວໂນ້ມການລະບາດຂອງພະຍາດໂຄວິດ-19 ໃນ ສປປ ລາວ ມີທ່າອ່ຽງຫຼຸດລົງ ແລະ ສາມາດຄວບຄຸມໄດ້. ເຖິງຢ່າງໃດກໍຕາມ, ການຂະຫຍາຍໂຕຂອງເສດຖະກິດ ໜີດປີ 2020 ຍັງມີຄວາມບອບບາງ ແລະ ມີປັດໄຈສ່ຽງຫຼາຍດ້ານ⁴ເປັນຕົ້ນແມ່ນ ສະພາບເສດຖະກິດພາກຜື່ນ ແລະ ສາກົນຍັງສືບຕໍ່ຂະຫຍາຍໂຕຊ້າລົງ, ການຂາດດຸນການຄ້າຂອງລາວ, ລະດັບຄົງສຳຮອງເງິນຕາຕ່າງປະເທດທີ່ຕໍ່າ, ອັດຕາ ການວ່າງງານທີ່ເພີ່ມສູງ, ການເໜັງຕີງຂອງອັດຕາແລກປ່ຽນ ໂດຍເງິນກີບ ແລະ ອັດຕາເງິນເຜີ້ທີ່ສູງຂຶ້ນ.

2. ຜົນການເຄື່ອນໄຫວທີ່ຜື່ນແຕ້ນໂດຍຫຍໍ້ ຂອງ ທຄຕລ

ສຳເລັດການເປີດເຜີຍເອກະສານລາຍງານການເງິນ ທຄຕລ ປະຈຳປີ 2019 ແລະ ປະຈຳໄຕມາດ 01/2020 ຜ່ານ ລະບົບເປີດເຜີຍຂອງຕະຫຼາດຫຼັກຊັບລາວ. ຈັດກອງປະຊຸມທົບທວນຜົນການດຳເນີນທຸລະກິດ ທຄຕລ ປະຈຳປີ 2019 ຈຳນວນ 1 ຄັ້ງ; ຈັດກອງປະຊຸມສະພາບໍລິຫານ ທຄຕລ 6 ຄັ້ງ; ຈັດກອງປະຊຸມສາມັນຜູ້ຖືຮຸ້ນ ທຄຕລ ປະຈຳປີ 2019 ຈຳ ນວນ 1 ຄັ້ງ ແລະ ສຳເລັດການຈ່າຍເງິນປັນຜົນປະຈຳປີ 2019 ຈຳນວນ 813 ກີບ/ຮຸ້ນ ໃຫ້ຂາຮຸ້ນ ທຄຕລ.

ທຄຕລ ຮ່ວມມືກັບ ກົມພາສີ ກະຊວງການເງິນ ເປີດການໃຊ້ລະບົບການຊຳລະຄ່າອາກອນມູນຄ່າເພີ່ມ ຂອງ ຜູ້ໂດຍສານຂາເຂົ້າ, ລະບົບເກັບຄ່າທຳນຽມ ແລະ ຜູ້ໂດຍສານຂາຂ້າ-ອອກ ແບບເອເລັກໂທຼນິກ (Smart VAT 2); ເປີດ ໂຕການໃຫ້ບໍລິການໂອນເງິນຂ້າມທະນາຄານຢ່າງເປັນທາງການຜ່ານແອັບມືຖືລະຫວ່າງ ທຄຕລ ແລະ BIC, ເຊັນສັນຍາ ການຮ່ວມມືລະຫວ່າງ ບໍລິສັດ ສະຕາຟິນເທັກ ຈຳກັດຜູ້ດຽວ ແລະ ທຄຕລ ວ່າດ້ວຍການບໍລິການ E-Commerce. ພ້ອມ ນັ້ນ, ຍັງສຳເລັດການພັດທະນາ 2 ຝັ່ງເຊັ່ນໃນ BCEL One ຄື: FastTrack ຝັ່ງເຊັ່ນ FastCash ເຮັດໃຫ້ການຖອນເງິນ ໄວຂຶ້ນ ເພື່ອຫຼຸດຜ່ອນການລໍຖ້າຄິວດິນ ແລະ OneCash ທີ່ໃຊ້ໄວ້ສົ່ງເງິນໃຫ້ແກ່ບຸກຄົນອື່ນ ໂດຍບຸກຄົນນັ້ນບໍ່ຈຳເປັນ ຕ້ອງມີບັນຊີເງິນຝາກ ຫຼື ເປັນລູກຄ້າຂອງ ທຄຕລ ແລະ ໄດ້ຈັດງານຖະແຫຼງຂ່າວການຍົກລະດັບຜະລິດຕະຜົນ ການ ບໍລິການຂອງ ທຄຕລ ຢ່າງເປັນທາງການ ເຊິ່ງປະກອບມີ: BCEL OneCash, BCEL OneCare, QR Withdrawal BCEL i-Bank Version 4 ແລະ ໃນທ້າຍໄຕມາດ 02/2020 ທຄຕລ ໄດ້ຂະຫຍາຍຕາໜ່າງການໃຫ້ບໍລິການໃໝ່ “ ໜ່ວຍບໍລິການຫ້ວຍນ້ຳເຢັນ” ຂຶ້ນກັບສາຂາດົງໂດກ.

ນອກຈາກນັ້ນ, ທຄຕລ ໄດ້ສ້າງຕັ້ງຄະນະຮັບຜິດຊອບວຽກງານທີ່ຕິດພັນກັບການແຜ່ລະບາດເຊື້ອຈຸລະໂຣກ ສາຍຜື່ນໃໝ່ COVID-19 ຂອງ ທຄຕລ ເພື່ອຮັບມືໃນການປ້ອງກັນພະຍາດ ແລະ ຄົ້ນຄວ້າຜົນກະທົບຕ່າງໆໃນຊ່ວງ ລະບາດຂອງພະຍາດດັ່ງກ່າວເພື່ອລາຍງານຄະນະບໍລິຫານງານ ແລະ ຂຶ້ນເທິງຮັບຊາບເປັນແຕ່ລະໄລຍະ.

3. ຂໍ້ມູນການທາງດ້ານການເງິນທີ່ສຳຄັນຂອງ ທຄຕລ

ໃນ 06 ເດືອນຕົ້ນປີ 2020 ທຄຕລ ໄດ້ດຳເນີນທຸລະກິດຕາມແຜນການທີ່ໄດ້ຮັບຮອງຈາກກອງປະຊຸມຜູ້ຖືຮຸ້ນ ຊຶ່ງມີຕົວເລກປະຕິບັດຕາມບັນຊີ ທຄຕລ ດັ່ງນີ້:

- ຍອດຊັບສິນ/ໜີ້ສິນ: 49.668,15 ຕື້ກີບ ທຽບໃສ່ແຜນການປີ 2020 ປະຕິບັດໄດ້ 100% ທຽບໃສ່ໄລຍະດຽວ ກັນຂອງປີຜ່ານມາເພີ່ມຂຶ້ນ 16%;

⁴ ອີງໃສ່ບົດປະເມີນສະພາບເສດຖະກິດມະຫາພາກຂອງ ສປປ ລາວ 6 ເດືອນຕົ້ນປີ 2020 ໃນໄລຍະການແຜ່ລະບາດຂອງພະຍາດ COVID-

- ຍອດເງິນກຸ້ຽມຢາມ: 28.212,56 ຕື້ກີບ ທຽບໃສ່ແຜນການປີ 2020 ປະຕິບັດໄດ້ 99% ທຽບໃສ່ໄລຍະດຽວກັນຂອງປີຜ່ານມາເພີ່ມຂຶ້ນ 8% (ໃນນັ້ນ, ໜີ້ NPL ມີຈຳນວນ 827,54 ຕື້ກີບ ກວມ 2,93% ຂອງຍອດສິນເຊື່ອທັງໝົດ);
- ຍອດເງິນຝາກ: 43.820,40 ຕື້ກີບ ທຽບໃສ່ແຜນການປີປະຕິບັດໄດ້ 102%; ທຽບໃສ່ໄລຍະດຽວກັນຂອງປີຜ່ານມາເພີ່ມຂຶ້ນ 21%;
- ທຶນທັງໝົດ: 2.013,63 ຕື້ກີບ ທຽບໃສ່ແຜນການປີ 2020 ປະຕິບັດໄດ້ 78%; ທຽບໃສ່ໄລຍະດຽວກັນຂອງປີຜ່ານມາເທົ່າ 100%;
- ກຳໄລກ່ອນອາກອນ: 74,55 ຕື້ກີບ ທຽບໃສ່ແຜນການປີ 2020 ປະຕິບັດໄດ້ 21%.

III. ຂໍ້ມູນທົ່ວໄປ ແລະ ຂໍ້ມູນສຳຄັນບາງດ້ານ ຂອງ ທຄຕລ

- ທີ່ຕັ້ງ ແລະ ເຄືອຂ່າຍ

ສຳນັກງານໃຫຍ່ຂອງທະນາຄານ ຕັ້ງຢູ່ເລກທີ 01, ຖະໜົນປາງຄຳ, ບ້ານຊຽງຍືນ, ເມືອງຈັນທະບູລີ, ນະຄອນຫຼວງວຽງຈັນ. ນະວັນທີ 30 ມິຖຸນາ 2020 ທະນາຄານມີ (1) ສຳນັກງານໃຫຍ່, (1) ບໍລິສັດໃນເຄືອ, (5) ບໍລິສັດຮ່ວມທຶນ, (20) ສາຂາຫລັກ, (94) ໜ່ວຍບໍລິການ ແລະ (15) ຫ້ອງແລກປ່ຽນເງິນຕາ ທົ່ວ ສປປ ລາວ.

- ຕິດຕໍ່ ແລະ ຜົວພັນ ສອບຖາມຂໍ້ມູນຕ່າງໆຂອງ ທຄຕລ

- ເບີໂທ (+856-21) 213200 ຫຼື ໂທ 1555
- ແຟັກ (+856-21) 213202
- ອີເມວ: bcelhqv@bcel.com.la
- ເວັບໄຊ: www.bcel.com.la

- ປະຫວັດຄວາມເປັນມາໂດຍຫຍໍ້ ຂອງ ທຄຕລ

ທະນາຄານການຄ້າຕ່າງປະເທດລາວ ມະຫາຊົນ ດຳເນີນທຸລະກິດໃນຮູບແບບມະຫາຊົນ ແລະ ຈົດທະບຽນຢູ່ໃນຕະຫຼາດຫຼັກຊັບ ສປປ ລາວ.

ທະນາຄານການຄ້າຕ່າງປະເທດລາວ ເຊິ່ງໄດ້ຮັບການສ້າງຕັ້ງຂຶ້ນພາຍໃຕ້ໃບອະນຸຍາດສ້າງຕັ້ງທະນາຄານ ເລກທີ 129/ທຫລ, ລົງວັນທີ 01 ພະຈິກ 1989, ໃນວັນທີ 23 ທັນວາ 2010 ທະນາຄານໄດ້ສຳເລັດການຂາຍຮຸ້ນອອກສູ່ມະຫາຊົນ. ທະນາຄານໄດ້ປ່ຽນຊື່ມາເປັນ ທະນາຄານການຄ້າຕ່າງປະເທດລາວ ມະຫາຊົນ ອີງຕາມໃບທະບຽນວິສາຫະກິດ ເລກທີ 0061/ຫຈທ, ລົງວັນທີ 10 ມັງກອນ 2011 ອອກໂດຍກົມທະບຽນ ແລະ ຄຸ້ມຄອງວິສາຫະກິດ, ກະຊວງອຸດສາຫະກຳ ແລະ ການຄ້າ ຂອງ ສປປ ລາວ. ຜ່ອມດຽວກັນນັ້ນ, ກະຊວງການເງິນໄດ້ຕາງໜ້າໃຫ້ລັດຖະບານເປັນຜູ້ຖືຮຸ້ນໃຫຍ່ສຸດໂດຍຖືຮຸ້ນ 80% ຂອງຮຸ້ນທັງໝົດ.

ວັນທີ 15 ກໍລະກົດ 2011, ກະຊວງການເງິນ ຂາຍຮຸ້ນສາມັນ 10% ໃຫ້ຄູ່ຮ່ວມຍຸດທະສາດ ຊື່ວ່າທະນາຄານ COFIBRED ອີງຕາມສັນຍາການຊື້-ຂາຍຮຸ້ນສາມັນ ລະຫວ່າງ ກະຊວງການເງິນ ແລະ ທະນາຄານ COFIBRED.

ໃນວັນທີ 17 ສິງຫາ 2017 ທຄຕລ ໄດ້ສະເໜີຂາຍຮຸ້ນໃຫ້ແກ່ຜູ້ຖືຮຸ້ນເດີມ ແລະ ຂາຮຸ້ນໃໝ່ ເພື່ອເພີ່ມທຶນຈົດທະບຽນ. ທະນາຄານໄດ້ຮັບຂໍ້ຕົກລົງສະບັບໃໝ່ ເລກທີ 21/ທຫລ, ລົງວັນທີ 13 ກັນຍາ 2017 ອອກໂດຍທະນາຄານແຫ່ງ ສປປ ລາວ. ໃນວັນທີ 15 ກັນຍາ 2017 ຕະຫຼາດຫຼັກຊັບລາວໄດ້ຍັງຍືນວ່າທະນາຄານໄດ້ເພີ່ມທຶນຈົດທະບຽນຈຳນວນ 355.728.500.000 ກີບ (71.145.700 ຮຸ້ນ) ຕາມໃບຢັ້ງຢືນເລກທີ 01/ຕລຊລ, ລົງວັນທີ 15 ກັນຍາ 2017 ແລະ ໃບທະບຽນວິສາຫະກິດສະບັບປັບປຸງໃໝ່ ເລກທີ 0429/ຫຈທ, ລົງວັນທີ 18 ພຶດສະພາ 2018 ອອກໂດຍ ກະຊວງອຸດສາຫະກຳ ແລະ ການຄ້າ.

ໃນວັນທີ 11 ຕຸລາ 2019 ສຳນັກງານຄະນະກຳມະການຄຸ້ມຄອງຫຼັກຊັບໄດ້ເຊັນອະນຸມັດໃຫ້ທະນາຄານປັບປຸງໂຄງສ້າງຜູ້ຖືຮຸ້ນໂດຍການສະເໜີຂາຍສິດຊື້ຮຸ້ນໃຫ້ແກ່ຜູ້ຖືຮຸ້ນເດີມ ແລະ ສາທາລະນະຊົນ. ຈຸດປະສົງຂອງການແບ່ງຮຸ້ນຂາຍຂອງລັດຖະບານ ແມ່ນເພື່ອສະໜັບສະໜູນສະເໜີຂາຍໃຫ້ແກ່ຜູ້ຖືຮຸ້ນທີ່ຫຼາກຫຼາຍ ເພື່ອຜັດທະນາທະນາຄານໃຫ້ເຕີບໃຫຍ່ຂະຫຍາຍຕົວ ແລະ ໜັ້ນຄົງ. ພ້ອມດຽວກັນນັ້ນໃນວັນທີ 29 ພະຈິກ 2019 ສຳນັກງານຄະນະກຳມະການຄຸ້ມຄອງຫຼັກຊັບໄດ້ຍັງຢຸດທະສາດວ່າ ທະນາຄານໄດ້ສຳເລັດການສະເໜີຂາຍຮຸ້ນໃນອັດຕາສ່ວນ 10% ຂອງທະນາຄານໄດ້ສຳເລັດ.

ປະຈຸບັນ ໂຄງສ້າງການຖືຮຸ້ນຂອງທະນາຄານ: ລັດຖະບານຖືຮຸ້ນ 60% ຮຸ້ນ, ນັກລົງທຶນພາຍໃນ (ລວມທັງພະນັກ ງານ ທຄຕລ) ແລະ ນັກລົງທຶນຕ່າງປະເທດ 30% ແລະ ຄູ່ຮ່ວມຍຸດທະສາດ 10%.

ກິດຈະກຳຫລັກຂອງທະນາຄານ ແມ່ນເພື່ອສະໜອງການບໍລິການ ລວມທັງການລະດົມທຶນ ແລະ ຮັບຝາກເງິນໄລຍະສັ້ນ, ກາງ ແລະ ຍາວ ຈາກນິຕິບຸກຄົນ ແລະ ບຸກຄົນ; ເງິນກູ້ໄລຍະສັ້ນ, ກາງ, ຍາວ ໃຫ້ແກ່ຫົວໜ່ວຍທຸລະກິດ ແລະ ບຸກຄົນຕາມຈຸດປະສົງ ແລະ ຄວາມສາມາດໃນການສະໜອງທຶນຂອງທະນາຄານ; ບໍລິການແລກປ່ຽນເງິນຕາຕ່າງປະເທດ, ບໍລິການ ຊຳລະສະສາງ, ການບໍລິການການຄ້າລະຫວ່າງປະເທດ, ບໍລິການໜັງສືສິນເຊື່ອ, ຄຳປະກັນ, ໃຫ້ບໍລິການຊື້ຂາຍວັດຖຸມີຄ່າອື່ນໆ ແລະ ໃຫ້ບໍລິການດ້ານທະນາຄານອື່ນໆທີ່ໄດ້ຮັບອະນຸຍາດຈາກ ທະນາຄານແຫ່ງ ສປປ ລາວ ໂດຍສະເພາະແມ່ນບໍລິການດ້ານປະກັນໄພ, ບໍລິການເປັນນາຍໜ້າຊື້ຂາຍຫຼັກຊັບເປັນຕົ້ນ.

ທຶນຈົດທະບຽນ

ທຶນຈົດທະບຽນ ນະວັນທີ 30 ມິຖຸນາ 2020 ແມ່ນ 1.038.617 ລ້ານກີບ (31 ທັນວາ 2019 : 1.038.617 ລ້ານກີບ)

IV. ໂຄງຮ່າງການຈັດຕັ້ງ ສະພາບໍລິຫານ, ຄະນະອຳນວຍການ ແລະ ການເຄື່ອນໄຫວຂອງຄະນະກຳມະການຂຶ້ນກັບສະພາບໍລິຫານ

1. ໂຄງຮ່າງການຈັດຕັ້ງ ແລະ ປະຫວັດໂດຍຫຍໍ້ ຂອງສະມາຊິກສະພາບໍລິຫານ

1.1 ສະພາບລິຫານ ທະນາຄານການຄ້າຕ່າງປະເທດລາວ ມະຫາຊົນ ປະກອບດ້ວຍ 7 ທ່ານ:

- ທ່ານ ປອ ບຸນເຫຼືອ ສິນໄຊວໍລະວົງ ເປັນປະທານ
- ທ່ານ ຄຳສຸກ ສຸນດາລາ ເປັນຮອງປະທານ
- ທ່ານ ຜູ້ຂົງ ຈັນທະຈັກ ເປັນສະມາຊິກ
- ທ່ານ Stephane Mangiavacca ເປັນສະມາຊິກ
- ທ່ານ ຜູດທະຂັນ ຂັນຕີ ເປັນສະມາຊິກ
- ທ່ານ ຮອງສາດສະດາຈານ ປອ ຜູ້ເພັດ ກ້ຽວພິລະວົງ ເປັນສະມາຊິກ
- ທ່ານ ວຽງສຸກ ຈຸນທະວົງ ເປັນສະມາຊິກ

1.2. ປະຫວັດຫຍໍ້ຂອງສະພາບລິຫານ

- ☐ ທ່ານ ປອ ບຸນເຫຼືອ ສິນໄຊວໍລະວົງ: ເປັນປະທານ



- ວັນເດືອນປີເກີດ: 24/11/1966
- ສັນຊາດ : ລາວ
- ພາສາ : ລາວ, ອັງກິດ
- ຕຳແໜ່ງປະຈຸບັນ : ຮອງລັດຖະມົນຕີ ກະຊວງການເງິນ
- ລະດັບການສຶກສາ: ປະລິນຍາເອກ, ປະລິນຍາໂທດ້ານເສດຖະສາດ ທີ່ມະຫາວິທະຍາໄລແຫ່ງຊາດອິດສະຕາລີ ປະເທດອິດສະຕາລີ, ປະລິນຍາໂທດ້ານບໍລິຫານທຸລະກິດທີ່ມະຫາວິທະຍາໄລທຳມະສາດ, ປະເທດໄທ, ປະລິນຍາຕີ, ປະລິນຍາໂທດ້ານຝຶຊິກ ແລະ ເລຂາຄະນິດທີ່ມະຫາວິທະຍາໄລມົດສະກູ ປະເທດລັດເຊຍ.

☐ ທ່ານ ຄຳສຸກ ສຸນດາຣາ: ຮອງປະທານສະພາບໍລິຫານ



- ວັນເດືອນປີເກີດ: 03/06/1945
- ສັນຊາດ : ລາວ
- ພາສາ : ລາວ, ອັງກິດ, ຝຣັ່ງ
- ຕຳແໜ່ງ : ກຳມະການອິດສະຫຼະ
- ປະຫວັດການສຶກສາ: ມະຫາວິທະຍາໄລຈອດສ໌ທາວທີ່ນະຄອນວໍຊິງຕັນປະເທດສະຫະລັດອາເມລິກາ, ສະຖາບັນຄຸ້ມຄອງທະນາຄານແຫ່ງອິນເດຍທີ່ເມືອງ ປານາ ປະເທດອິນເດຍ ແລະ ລະດັບປະລິນຍາຕີຈາກປະເທດ ອິດສະຕາລີ, ມະຫາວິທະຍາໄລນິວຊາວເວວ.

☐ ທ່ານ ຮສຈ ປອ ພູເພັດ ກ້ຽວຝິລາວົງ: ກຳມະການອິດສະຫຼະ



- ວັນເດືອນປີເກີດ: 05/02/1974
- ສັນຊາດ : ລາວ
- ພາສາ : ລາວ, ອັງກິດ, ຢີ່ປຸ່ນ
- ຕຳແໜ່ງ : ຮອງຄະນະບໍດີ, ຄະນະເສດຖະສາດ ແລະ ບໍລິຫານທຸລະກິດ ມະຫາວິທະຍາໄລແຫ່ງຊາດ
- ລະດັບການສຶກສາ: ປະລິນຍາເອກເສດຖະສາດ, ມະຫາວິທະຍາໄລໂຄເບ, ປະເທດຢີ່ປຸ່ນປະລິນຍາໂທ ແລະ ປະລິນຍາຕີ ວິສະວະກຳໂຍທາ ມະຫາວິທະຍາໄລ ໂອສະກາ, ປະເທດຢີ່ປຸ່ນ

☐ ທ່ານ ພຸດທະຂັນ ຂັນຕີ : ກຳມະການ



- ວັນເດືອນປີເກີດ: 02/05/1970
- ສັນຊາດ : ລາວ
- ພາສາ : ລາວ, ຫວຽດນາມ ແລະ ລັດເຊຍ
- ຕຳແໜ່ງ : ຮອງຫົວໜ້າຄັງເງິນແຫ່ງຊາດ ກະຊວງການເງິນ
- ລະດັບການສຶກສາ: ປະລິນຍາໂທ ທີ່ສະຖາບັນການເງິນຮ່ຳໂນ້ຍ, ສສ ຫວຽດນາມ ແລ ມະຫາວິ ທະຍາໄລ ດາແກັດສະຕານ ອາດິດສະຫະພາບໂຊຫວຽດ

☐ ທ່ານ ພຸຂົງ ຈັນທະຈັກ : ກຳມະການ



- ວັນເດືອນປີເກີດ: 17/06/1964
 - ສັນຊາດ : ລາວ
 - ພາສາ : ລາວ, ອັງກິດແລະ ຮົງກາລີ .
 - ຕຳແໜ່ງ : ຜູ້ອຳນວຍການໃຫຍ່ ທະນາຄານການຄ້າຕ່າງປະເທດລາວ ມະຫາຊົນ
- ລະດັບການສຶກສາ: ຊັ້ນສູງທິດສະດີ ການເມືອງ ຈາກໂຮງຮຽນການເມືອງ- ການປົກຄອງ ແລະ ປະລິນຍາໂທ ດ້ານເສດຖະກິດການເງິນຈາກປະເທດ ຮົງກາລີ.

☐ ທ່ານ Stephane MANGIAVACCA: ກຳມະການ



- ວັນເດືອນ ປີເກີດ: 11/07/1975
- ສັນຊາດ : ຝຣັ່ງ
- ພາສາ : ຝຣັ່ງ, ອັງກິດ, ສະເປນ, ຈີນ ແລະ ຢີ່ປຸ່ນ
- ຕຳແໜ່ງ : ຫົວໜ້າຝ່າຍທຸລະກິດຕ່າງປະເທດ, ຕາງໜ້າທະນາຄານ COFIBRED ໃນນາມຄູ່ຮ່ວມຍຸດທະສາດ ຂອງ ທະນາຄານການຄ້າຕ່າງປະເທດລາວ ມະຫາຊື່ນ.
- ລະດັບການສຶກສາ : ສຶກສາທີ່ມະຫາວິທະຍາໄລ Ecole Nationale Supérieure des Mines de Saint-Etienne, ຈົບປະລິນຍາຕີເສດຖະສາດ, ຈົບຊັ້ນສູງສາຂາ ວິສະວະກຳສາດ ດ້ວຍກຽດນິຍົມ ແລະ ເຂົ້າຮ່ວມໂຄງການແລກປ່ຽນກ່ຽວກັບວິສະວະກຳສິ່ງແວດລ້ອມ ທີ່ University of New Brunswick ປະເທດ Canada.

☐ ທ່ານ ວຽກສຸກ ຈຸນທະວົງ: ກຳມະການ



- ວັນເດືອນປີເກີດ: 15/08/1964
- ສັນຊາດ : ລາວ
- ພາສາ : ລາວ, ອັງກິດ ແລະ ເຊັກໂກ
- ຕຳແໜ່ງ : ຮອງຜູ້ອຳນວຍການໃຫຍ່ ທະນາຄານການຄ້າຕ່າງປະເທດລາວ ມະຫາຊື່ນ
- ລະດັບການສຶກສາ: ບຳລຸງທິດສະດີ ການເມືອງ 45 ວັນຈາກໂຮງຮຽນ ການເມືອງ - ການປົກຄອງ ແລະ ປະລິນຍາໂທ ສາຂາເສດຖະກິດການຄ້າຈາກສາທາລະນະລັດເຊັກ.

2. ໂຄງຮ່າງການຈັດຕັ້ງຂອງຄະນະອຳນວຍການ

2.1 ຄະນະອຳນວຍການ ທະນາຄານການຄ້າຕ່າງປະເທດລາວ ມະຫາຊືນ: ປະກອບມີ 6 ທ່ານ

- ທ່ານ ມຸຂິງ ຈັນທະຈັກ ຜູ້ອຳນວຍການໃຫຍ່
- ທ່ານ ລາໃຈ ຄັນພະວົງສ໌ ຮອງຜູ້ອຳນວຍການ
- ທ່ານ ນິນທະລາດ ແກ້ວປະເສີດ ຮອງຜູ້ອຳນວຍການ
- ທ່ານ ສຸພັກ ຖິ້ນໄຊພອນ ຮອງຜູ້ອຳນວຍການ
- ທ່ານ ບົວວັນ ສີມະລິວິງ ຮອງຜູ້ອຳນວຍການ
- ທ່ານ ວຽງສຸກ ຈຸນທະວົງ ຮອງຜູ້ອຳນວຍການ

2.2 ໂຄງຮ່າງຄະນະອຳນວຍການ ທະນາຄານການຄ້າຕ່າງປະເທດລາວ ມະຫາຊືນ



3. ການເຄື່ອນໄຫວຂອງສະພາບໍລິຫານ ແລະ ຄະນະກຳມະການທີ່ຂຶ້ນກັບສະພາບໍລິຫານ

3.1 ກອງປະຊຸມສະພາບໍລິຫານ

ສະພາບໍລິຫານ ໄດ້ດຳເນີນກອງປະຊຸມຂອງຕົນເອງລວມທັງໝົດ 06 ຄັ້ງ (ສາມັນ 02 ຄັ້ງ ແລະ ວິສາມັນ 04 ຄັ້ງ) ໂດຍສາມາດສັງລວມ ການ ເຄື່ອນໄຫວທີ່ສຳຄັນໄດ້ດັ່ງນີ້:

- ຮັບຮອງຜົນການກວດສອບເອກະສານລາຍງານການເງິນ ທຸລະກິດ ປະຈຳປີ 2019 ຕາມມາດຕະຖານລາວ ແລະ ມາດຕະຖານສາກົນແບບສະເພາະກິດຈະການ, ແບບສັງລວມກິດຈະການ ແລະ ໄດ້ເປີດເຜີຍໃນເວັບໄຊຕະຫຼາດ ຫຼັກຊັບລາວ.
- ຮັບຮອງການແບ່ງປັນກຳໄລຫຼັງອາກອນເຂົ້າຄັ້ງແຮຕ່າງໆ ແລະ ເງິນປັນຜົນ ປະຈຳປີ 2019.
- ຝຶກລະນາຄົ້ນຄວ້າການເພີ່ມທຶນຂອງຈິດທະບຽນໃຫ້ທະນາຄານລາວຝຣັ່ງ.
- ຮັບຮອງການປັບປຸງແຜນການ ແລະ ແຜນທຸລະກິດປະຈຳປີ 2020 ເພື່ອສະເໜີກອງປະຊຸມຜູ້ຖືຮຸ້ນປະຈຳປີ 2019 ຮັບຮອງ.
- ຮັບຮອງວາລະກອງປະຊຸມຜູ້ຖືຮຸ້ນ ທຸລະກິດ ປະຈຳປີ 2019 ແລະ ຮັບຮອງເງິນປັນຜົນປະຈຳປີ 2019 ຈຳນວນ 813 ກີບ/ຮຸ້ນກີບ.
- ຮັບຮອງລະບຽບວ່າດ້ວຍນະໂຍບາຍສິນເຊື້ອເພື່ອແກ້ໄຂຜົນກະທົບຂອງລູກຄ້າສິນເຊື້ອຈາກການລະບາດຂອງ ຜະຍາດໂຄວິດ-19 ພ້ອມທັງອອກແຈ້ງການ, ຄຳແນະນຳ ຫຼື ຄຸ້ມມືກ່ຽວກັບລູກຄ້າທີ່ໄດ້ຮັບຜົນກະທົບຕາມ ຄວາມເໝາະສົມໃນແຕ່ລະໄລຍະ.
- ຮັບຮອງຜົນການປະເມີນຊ່ອງຫວ່າງ ແລະ ແຜນການປັບປຸງໂຄງສ້າງການຄຸ້ມຄອງບໍລິຫານຄວາມສ່ຽງ ຂອງ ທຸລະກິດ.
- ຮັບຮອງການສ້າງຕັ້ງພະແນກດ້ານການຝອກເງິນ ແລະ ສະໜອງທຶນໃຫ້ແກ່ຜູ້ກຳການຮ້າຍ (AML)
- ຮັບຮອງການແຕ່ງຕັ້ງຕຳແໜ່ງງານຂັ້ນຄະນະຜູ້ບໍລິຫານງານ ທຸລະກິດ ຈຳນວນນຶ່ງ.
- ຝຶກລະນາການສະເໜີຂໍສິນເຊື້ອຂອງລູກຄ້າລາຍໃຫຍ່ ແລະ ຮັບຮອງການຊ່ວຍເຫຼືອສັງຄົມຂອງ ທຸລະກິດ ຈຳ ນວນນຶ່ງ.

3.2 ຄະນະກຳມະການຄຸ້ມຄອງຄວາມສ່ຽງ

ຄະນະກຳມະການ ໄດ້ເອົາໃຈໃສ່ໃນການໃຫ້ຄຳແນະນຳໃນການຄົ້ນຄວ້າ ແລະ ກຳນົດບັນດາລະບຽບການ ແລະ ນະໂຍບາຍດ້ານການຄຸ້ມຄອງຄວາມສ່ຽງ ພ້ອມທັງໄດ້ຝຶກລະນາຮັບຮອງເອົາບັນດານະໂຍບາຍ ແລະ ກົດລະບຽບທີ່ ຕິດພັນກັບວຽກງານຄຸ້ມຄອງຄວາມສ່ຽງ ດັ່ງນີ້:

- ການຈັດລຳດັບຄວາມສ່ຽງທີ່ສຳຄັນ ເປັນຕົ້ນແມ່ນ ຕົວຊີ້ວັດຄວາມສ່ຽງດ້ານສິນເຊື້ອ ແລະ ຕົວຊີ້ວັດຄວາມສ່ຽງດ້ານ ສະພາບຄ່ອງ.
- ຕິດຕາມສັງລວມຄວາມສ່ຽງຫຼັກຂອງອົງກອນໃນດ້ານຕ່າງໆມີຈຳນວນ 14 ຕົວຊີ້ວັດຄວາມສ່ຽງ.
- ຝຶກລະນາຮັບຮອງແຜນການປັບປຸງໂຄງສ້າງການຄຸ້ມຄອງບໍລິຫານຄວາມສ່ຽງຂອງ ທຸລະກິດ.

- ຄົ້ນຄວ້າພິຈາລະນາການສ້າງຕັ້ງພະແນກສະກັດກັ້ນການຟອກເງິນ ຂອງ ທຄຕລ (ແຍກອອກຈາກພະແນກຄຸ້ມຄອງຄວາມສ່ຽງ ແລະ ຕ້ານການຟອກເງິນ).
- ຕິດຕາມຄວາມຄືບໜ້າຂອງບັນດາໂຄງການຕ່າງໆທີ່ໄດ້ດຳເນີນການ ແລະ ນອນຢູ່ໃນໂຄງການຂອງບາວເຊວ 2 (ດຳເນີນໄປແລ້ວ ຈຳນວນ 08 ໂຄງການ ສຳເລັດ 02 ໂຄງການ ຄື: ພັດທະນາເຄື່ອງມືການບໍລິຫານການສູນເສຍພາຍໃນ ແລະ ການພັດທະນາການຄຸ້ມຄອງບໍລິຫານຂໍ້ມູນ, ສືບຕໍ່ 06 ໂຄງການ : ພັດທະນາລະບົບ Risk weighted Asset, ກຳນົດລາຄາໂອນທຶນພາຍໃນ, ການບໍລິຫານຊັບສິນ-ໜີ້ສິນ, ພັດທະນາລະບົບການຈັດອັນດັບສິນເຊື່ອ, ອະນຸມັດສິນເຊື່ອແບບທັນສະໄໝ ແລະ ການກຳນົດຕົວຊີ້ວັດການຄວບຄຸມຕາມຄວາມສ່ຽງ).
- ຄົ້ນຄວ້າວິເຄາະຄວາມສ່ຽງດ້ານເສດຖະກິດມະຫາພາກຂອງລາວທີ່ອາດຈະມີຜົນກະທົບຄວາມສ່ຽງຕໍ່ການດຳເນີນທຸລະກິດດ້ານທະນາຄານ.

3.3 ຄະນະກຳມະການກຳນົດຄ່າຕອບແທນ

ຄະນະກຳມະການໄດ້ເອົາໃຈໃສ່ໃນການຄົ້ນຄວ້າພິຈາລະນາຮັບຮອງເອົາລະບຽບນະໂຍບາຍ ຂອງ ທຄຕລ ແນ່ໃສ່ຜົນປະໂຫຍດຂອງ ທຄຕລ ແລະ ຜູ້ຖືຮຸ້ນ ຊຶ່ງຄະນະກຳມະການໄດ້ຄົ້ນຄວ້າບັນດາລະບຽບການຕ່າງໆ ເພື່ອໃຫ້ສາມາດນຳສະເໜີຮັບຮອງຕາມສະພາບໍລິຫານ ທຄຕລ ຕາມຂັ້ນຕອນຄື: ພິຈາລະນາຮັບຮອງການປັບປຸງນະໂຍບາຍເບ້ຍປະຊຸມສະພາບໍລິຫານ, ຜູ້ກະກຽມເອກະສານ ແລະ ສະໜັບສະໜູນກອງປະຊຸມ ແລະ ມອບໃຫ້ພະສ່ວນກ່ຽວຂ້ອງໃນການຄົ້ນຄວ້ານະໂຍບາຍໃນການປິ່ນປົວສຸຂະພາບ ແລະ ກວດສຸຂະພາບປະຈຳປີໃຫ້ແກ່ສະມາຊິກສະພາບໍລິຫານ ທຄຕລ.

3.4 ຄະນະກຳມະການຄຸ້ມຄອງບໍລິຫານ

ໃນໄລຍະ 06 ເດືອນ ຕົ້ນປີ 2020 ທີ່ຜ່ານມາ ຄະນະກຳມະການຄຸ້ມຄອງບໍລິຫານໄດ້ເປີດກອງປະຊຸມເພື່ອຄົ້ນຄວ້າຮັບຮອງພິຈາລະນາຜົນການດຳເນີນງານຂອງ ທຄຕລ ແລະ ບັນຫາຕ່າງໆທີ່ຈະສະເໜີຜ່ານສະພາບໍລິຫານ ລວມທັງໝົດ 03 ຄັ້ງ ເຊິ່ງໄດ້ຮັບຮອງບາງເນື້ອໃນທີ່ສຳຄັນດັ່ງນີ້:

- ຄະນະໄດ້ຕິດຕາມຊຸກຍູ້ໃຫ້ທິດຊີ້ນຳຜົນການດຳເນີນທຸລະກິດຂອງ ທຄຕລ ເປັນປະຈຳຢ່າງໃກ້ຊິດ ແລະ ຮັບຮອງຜົນການກວດສອບເອກະສານນະການເງິນ ທຄຕລ ຕາມມາດຖານລາວ ປະຈຳປີ 2019.
- ນຳສະເໜີສະພາບໍລິຫານເພື່ອຮັບຮອງການແບ່ງຄັງ ແລະ ເງິນບັນຜົນປະຈຳປີ 2019.
- ຮັບຮອງແຜນການປະຈຳປີ 2020, ບັນຫາສຳຄັນອື່ນໆ ເພື່ອສະເໜີສະພາບໍລິຫານ ແລະ ກອງປະຊຸມສາມັນຜູ້ຖືຮຸ້ນຮັບຮອງຕາມລຳດັບ.
- ຕິດຕາມ ແລະ ໃຫ້ທິດຊີ້ນຳວຽກງານການບໍລິຫານທຶນ, ບັນຫາດ້ານສະພາບຄ່ອງ, ການນຳໃຊ້ທຶນ ແລະ ການບໍລິຫານເງິນຕາຕ່າງປະເທດ ເປັນແຕ່ລະໄລຍະ ໂດຍສະເພາະໃຫ້ຄົ້ນຄວ້າຜົນກະທົບຈາກການນຳໃຊ້ບັດ ແລະ ຫາວິທີການແກ້ໄຂໃຫ້ທັນກັບສະພາບການ.
- ຕິດຕາມການຈັດຕັ້ງປະຕິບັດຜົນການດຳເນີນທຸລະກິດ, ແຜນຍຸດທະສາດປະຈຳປີ, ແຜນຍຸດທະສາດໄລຍະຍາວ 2016-2020 ແລະ ການປະຕິບັດແຜນງານ, ໂຄງການ ຕ່າງໆ.
- ຕິດຕາມຄຸ້ມຄອງການບໍລິຫານສິນເຊື່ອໃຫ້ມີຄຸນນະພາບ, ການຄຸ້ມຄອງຕິດຕາມລູກຄ້າລາຍໃຫຍ່, ການແກ້ໄຂໜີ້ NPL ຢ່າງໃກ້ຊິດ ແລະ ຄົ້ນຄວ້າລົງເລິກລາຍລະອຽດດ້ານສິນເຊື່ອເພື່ອສ້າງລາຍຮັບເພີ່ມຕື່ມ.

- ຕິດຕາມວຽກງານຈັດຕັ້ງ- ພະນັກງານ: ການຕິດຕາມການພັດທະນາ ຍົກລະດັບພະນັກງານ ການນຳໃຊ້ງົບປະມານໃນການພັດທະນາບຸກຄະລາກອນ ແລະ ການຄົ້ນຄວ້າສ້າງຫຼັກສູດການເຝິກອົບຮົມເພື່ອຮອງຮັບການຂະຫຍາຍຕົວຂອງວຽກງານແຕ່ລະດ້ານໃນນັ້ນ, ເນັ້ນໃສ່ການສຳມະນາເຝິກອົບຮົມຕ່າງໆໃຫ້ຄົ້ນຄວ້າການນຳໃຊ້ລະບົບອອນລາຍໃຫ້ຫຼາຍຂຶ້ນ. ພ້ອມທັງພິຈາລະນາການປັບປຸງອັດຕານະໂຍບາຍເບ້ຍປະຊຸມສະພາບໍລິ ຫານ ທຄຕລ ແລະ ນະໂຍບາຍອື່ນໆຕໍ່ຄະນະກຳມະການສະພາບໍລິຫານທີ່ບໍ່ປະຈຳການ. ສ່ວນການຮັບພະນັກງານໃໝ່ໃນປີ 2020 ແມ່ນໃຫ້ຄົ້ນຄວ້າໄລ່ລຽງດ້ານທຸລະກິດ ແລະ ຄວາມຈຳເປັນຂອງວຽກງານໃນແຕ່ລະຂົງເຂດ.
- ຮັບຮອງການແຍກພະແນກຄຸ້ມຄອງຄວາມສ່ຽງ ແລະ ຕ້ານການຜອກເງິນ ເພື່ອນຳສະເໜີຕາມຂັ້ນຕອນ.
- ຕິດຕາມຄວາມຄືບໜ້າໂຄງການຂາຍຮຸ້ນ ທຄຕລ ບ້ວງ 9%, ໂຄງການ Core Banking ໃໝ່ ແລະ ໂຄງການບາເຊວ 2 ເປັນແຕ່ລະໄລຍະ.

3.5 ຄະນະກຳມະການຄັດເລືອກ

ຄະນະກຳມະການໄດ້ຄົ້ນຄວ້າພິຈາລະນາບຸກຄະລາກອນຂັ້ນຄະນະບໍລິຫານງານ ເພື່ອສະເໜີຂໍແຕ່ງຕັ້ງຕຳແໜ່ງງານ ໃໝ່ ແລະ ຊັບຊ້ອນໝູນວຽນບັນດາຕຳແໜ່ງງານ ຂອງ ທຄຕລ ໃຫ້ມີຄວາມເໝາະສົມສອດຄ່ອງກັບສະພາບໃນແຕ່ລະໄລຍະຢູ່ ພະແນກ, ສູນ ສຳນັກງານໃຫຍ່ ແລະ ສາຂາ ທຄຕລ ທົ່ວລະບົບ. ຄົ້ນຄວ້າພິຈາລະນາລາຍຊື່ບຸກຄະລາກອນເພື່ອສະເໜີປະກອບເຂົ້າລາຍຊື່ຂອງສະພາບໍລິຫານ ທຄຕລ ຊຸດໃໝ່ ວາລະ 2020 -2022 ເພື່ອນຳສະເໜີສະພາບໍລິຫານ ແລະ ກອງປະຊຸມຜູ້ຖືຮຸ້ນ ທຄຕລ ຮັບຮອງ, ພ້ອມທັງພິຈາລະນາຮັບຮອງບັນດາຕຳແໜ່ງງານໃໝ່ ແລະ ການຊັບຊ້ອນພະນັກງານຂັ້ນຄະນະບໍລິຫານງານ ຂອງ ທຄຕລ ຈຳນວນນຶ່ງ.

3.6 ຄະນະກຳມະການກວດສອບ

- ຕິດຕາມພະນັກງານໃນການປະຕິບັດລະບຽບ, ສິດ, ຂັ້ນຕອນ, ຕ້ອງເອົາໃຈໃສ່ໃນວຽກງານການກວດກາສຸກເສີນ, ເຝົ້າລະວັງບັນຫາຂໍ້ຜິດເຫັນຕ່າງໆ ແລະ ການຕຳນິສິ່ງຂ່າວຈາກລູກຄ້າ, ເພື່ອໃຫ້ຮັບປະກັນ ແກ້ໄຂບັນຫາທັນການ. ຕິດຕາມການປະຕິບັດສິດການປ່ອຍສິນເຊື້ອຂອງສາຂາ ນຳໃຊ້ມາດຕະການແກ້ໄຂບັນຫາຕ່າງໆໃຫ້ເໝາະສົມ.
- ດຳເນີນການກວດກາປົກກະຕິ, ກວດກາສະເພາະກິດ, ກວດກາສະເພາະດ້ານ ແລະ ກວດກາສຸກເສີນຂອງບັນດາພະແນກ, ສູນ ແລະ ສາຂາ ທຄຕລ. ພ້ອມທັງຕິດຕາມການແກ້ໄຂຂໍ້ຜິດເຫັນຈາກກວດກາພາຍໃນ-ພາຍນອກ ຂອງບັນດາພະແນກການ, ສາຂາ ທຄຕລ ທົ່ວລະບົບ.
- ຕິດຕາມວຽກງານການແກ້ໄຂຂໍ້ຜິດເຫັນຂອງກວດສອບພາຍໃນ ແລະ ກວດສອບພາຍນອກຢ່າງເປັນປົກກະຕິ.
- ສຳເລັດການປະສານງານສະໜອງຂໍ້ມູນເອກະສານງານເງິນ ທຄຕລ ປີ 2019 ໃຫ້ບໍລິສັດກວດສອບ ແລະ ການອອກບົດລາຍງານຕາມມາດຖານລາວ, ມາດຖານສາກົນສະເພາະກິດຈະການ ແລະ ສັງລວມກິດຈະການເພື່ອສະເໜີສະພາບໍລິຫານຮັບຮອງ.
- ສຳເລັດການປະສານງານໃນການອອກຈົດໝາຍຄຸ້ມຄອງເຖິງຄະນະບໍລິຫານ (Management Letter ຫຼື ML) ປະຈຳປີ 2019.
- ດຳເນີນການປະສານງານກັບບໍລິສັດ PWC ໃນການທົບທວນເອກະສານລາຍງານການເງິນ ທຄຕລ ປະຈຳ 06 ເດືອນຕົ້ນປີ 2020.
- ກະກຽມດຳເນີນການຄັດເລືອກເອົາບໍລິສັດກວດສອບພາຍນອກ ເພື່ອກວດສອບ ທຄຕລ ປະຈຳ 2021.

- ຕິດຕາມການລາຍງານປະກົດການຫຍໍ້ໜ້າ, ວຽກງານການສະກັດກັ້ນ ແລະ ຕ້ານການສໍ້ລາດບັງຫຼວງ ໃຫ້ແກ່ຄະນະ ບໍລິຫານງານ ແລະ ທະນາຄານແຫ່ງ ສປປ ລາວ.

v. ຄວາມຮັບຜິດຊອບໃນສັງຄົມ:

➢ ການມີສ່ວນຮ່ວມໃນວຽກງານສັງຄົມ ແລະ ອຸປະຖໍາສັງຄົມ

ຄຽງຄູ່ກັບການດໍາເນີນທຸລະກິດ ແລະ ປະຕິບັດວຽກງານດ້ານອື່ນໆໃນໄລຍະ 06 ຕົ້ນປີ 2020, ຄະນະຜູ້ ບໍລິຫານ ແລະ ຜະນົກງານຂອງ ທຄຕລ ທຸກຄົນ ລ້ວນແຕ່ໄດ້ເອົາໃຈໃສ່ໃນການປະກອບສ່ວນ ແລະ ມີສ່ວນຮ່ວມໃນ ໂຄງການຄວາມຮັບຜິດຊອບຕໍ່ສັງຄົມ (Corporate Social Responsibility ຫຼື CSR) ເຊິ່ງເປັນໜຶ່ງໃນບັນດາ ຄຸນຄ່າຫຼັກຂອງ ທຄຕລ ເຊິ່ງມີລາຍລະອຽດລຸ່ມນີ້:

- ການນໍາໃຊ້ທ່າແຮງທາງດ້ານເທັກໂນໂລຢີ ແລະ ຄວາມທັນສະໄໝຂອງ ທຄຕລ ໃນການພັດທະນາຜະລິດຕະ ພັນມາຮັບໃຊ້ສັງຄົມ ເຊັ່ນ: BCEL OneHeart ເຊິ່ງເຮັດໜ້າທີ່ເປັນເຄື່ອງມື ແລະ ເປັນສື່ກາງໃນການຮັບບໍລິຈາກ ເງິນຊ່ວຍເຫຼືອສັງຄົມທີ່ອໍານວຍຄວາມສະດວກໃຫ້ທັງຜູ້ຂໍຮັບບໍລິຈາກ ແລະ ຜູ້ສະໜັກໃຈບໍລິຈາກ ໃນໄລຍະ 06 ເດືອນ ປີ 2020 ທຄຕລ ທີ່ໄດ້ເປີດຮັບບໍລິຈາກ, ສາມາດລະດົມຈາກສັງຄົມໃນການຊ່ວຍເຫຼືອສັງຄົມໃນໂຄງການ ລະດົມທຶນການຊ່ວຍເຫຼືອຕ້ານພະຍາດປອດອັກເສບຈາກເຊື້ອຈຸລາໂລກສາຍພັນໃໝ່ COVID-19, ໂຄງການ ລະດົມທຶນຊ່ວຍເຫຼືອເພື່ອຜ່າຕັດກ້ອນເບົ້າຢູ່ກົກຂາເບື້ອງຂວາ ແລະ ຮ່ວມສົມທົບທຶນຊື້ຜ້າແພເພື່ອຜະລິດຖົງປື້ມມອບ ໃຫ້ເດັກດ້ອຍໂອາກາດໃນຊຸມຊົນ ເຊິ່ງມີຜູ້ຮ່ວມບໍລິຈາກທັງໝົດ 1.935 ຄົ້ງ ເປັນຈໍານວນ 182,91 ລ້ານກວ່າ ກີບ.
- ທຄຕລ ໄດ້ປະກອບສ່ວນຊຸກຍູ້ ແລະ ຊ່ວຍເຫຼືອສັງຄົມຜ່ານຫຼາຍຮູບການ ເປັນຕົ້ນແມ່ນ ການອຸປະຖໍາວຽກງານ ການສຶກສາ ແລະ ກິລາ, ຊ່ວຍເຫຼືອຜູ້ປະສົບໄພທໍາມະຊາດ, ຊຸກຍູ້ວັນບຸນສໍາຄັນຕ່າງໆຂອງຊາດ ແລະ ອື່ນໆ ດ້ວຍການ ມອບເງິນສິດ, ວັດຖຸອຸປະກອນຕ່າງໆ ຄິດເປັນຈໍານວນເງິນທັງໝົດຫຼາຍກວ່າ 432 ລ້ານກວ່າກີບ.

ຜູ້ອໍານວຍການໃຫຍ່



ພູຂົງ ຈັນທະຈັກ